

Güýzüm sen

Category: Goşgular, Kitapcy
написано kitapcy | 23 январа, 2025
Güýzüm sen GÜÝZÜM SEN

Köşeşdirip lowlap duran dünýämi,
Dumly-duşa salkyn paýlan güýzüm sen.
Gözüm doýmaz, gözlän ýerim gül ýaly,
Tämizläp, kalbyna jaýlan güýzüm sen.

Ýaşlyk höwesini, güýjüni kemmän,
Gyşyň, ýazyň, tomsuň işini jemläň,
Buşluk bilen açyp işigin hemmäň,
Onlap, ýüzläp toýy toýlan güýzüm sen.

Adatky endigiň unutman, ýene
Agraslyk reňkin çaydyň bar ýere.
Eçildi boz sähram, joşdy dag-dere,
Tarypy äleme ýaýran güýzüm sen.

Sanap görüp bäsdeşleriň jüýjesin,
Sypdyrmadyň nazaryňdan hijisin.
Artdyryp günlerdir aýlaň süýjüsin
«Gez! – diýdiň – ýyllardan doýman» güýzüm sen.

Arman, aýdym aýdyp gezmäň tersine,
Melhem baryn gözläp ýörün, görsene,
Alyp git, bu ömür ýetsin birçene,
Meni öz ýanyňdan goýman, güýzüm sen.

Irmäýin-armaýyn dymmaýyn şindi,
Aýdymlar ýürekde bolmasyn bendi.
Durl-a!.. Älem bir zada-ha begendi,
Gözellik şanyňa saýran güýzüm sen.

Beýik hem adaty işleriň bilen,
Gudrat hem adaty daşlaryň bilen,
Gujurly garrylaň, ýaşlaryň bilen

Galdyr meni ýene haýran, güýzüm sen!

Italmaz NURYÝEW. Goşgular